



ОТВОРЕН ПОВИК

за

Барање на понуда за ревизорски услуги за проект „Граѓански организации во акција за климата”

| | |
|----------------------------|--|
| Предмет на барањето | Понуда за ревизорски услуги |
| Барател | Центар за истражување и информирање за животната средина “Еко-свест” |
| Датум на објава на повикот | 17.05.2022 |
| Траење на повикот | 15 дена |
| Контакт емајл | info@ekosvest.com.mk |

Центарот за истражување и информирање за животната средина “Еко-свест” од Скопје, во рамки на проектот „Граѓански организации во акција за климата” финансиран од Swedish International Development Cooperation Agency (Sida), а спроведуван од Центарот за истражување и информирање за животната средина Еко-свест Скопје, Македонското здружение на млади правници и Организацијата за поврзување на природни вредности и луѓе, има потреба од ангажирање на овластена ревизорска компанија.

ЦЕЛ НА АКТИВНОСТА

Цел на активността е спроведување на ревизија на проектот „Граѓански организации во акција за климата”, со вкупен износ на проектиран буџет од 1.315.230 евра, согласно договорот со донаторот.

Проектот има посебна банкарска сметка и истиот не е ослободен од ДДВ.

ЗАДАЧИ

Ревизорот треба:

1. Да спроведе ревизија на проектот кој се имплементира во периодот од 01.06.2021 до 31.05.2024, во согласност со донаторските услови за спроведување ревизија дадени како прилог 1 на овој повик: „Annex D - Annex Audit ToR“.
2. Потребно е да се спроведе ревизија на два периодични извештаи (на крајот на секоја проектна година на 31 мај соодветно) и еден финален извештај (по завршувањето на сите проектни активности).
3. Предмет на ревизија, покрај извештаите на водечкиот имплементатор Еко-свест, кои ќе ги вклучуваат и извештаите на двете партнерски организации, кои реализираат дел од проектните активности во истиот временски период.
4. Предмет на ревизија ќе бидат и ревизорските извештаи на грантистите кои ќе бидат дел од програмата и ќе ги реализираат нивните активности во Северна Македонија:
 - до 4 грантови за климатска акција, со буџет не поголем од 50.000 евра и период на имплементација од 12 месеци;
 - 7-10 грантови за институционална поддршка, со буџет од 17.000-21.000 евра и период на имплементација од 12-18 месеци;
 - најмногу 5 ад-хок грантови за застапување, со буџет не поголем од 6.000 евра и период на имплементација од 4-6 месеци.
5. Да изготви и достави извештаи во 3 примероци, според спецификациите и стандардите опишани во: „Annex D - Annex Audit ToR“ согласно барањата на донаторот Sida, на македонски и на англиски јазик.
6. Ревизорската куќа да има најмалку 5 вработени овластени ревизори.

ВРЕМЕНСКА РАМКА И ВРЕДНОСТ НА ДОГОВОРОТ

Периодот за реализација на оваа активност е согласно термините за известување и договорот со донаторот според точка 1 и точка 2 од задачите.

Вкупната вредност на понудата не може да надмине 15.000 евра во денарска противвредност.

ПОТРЕБНА ДОКУМЕНТАЦИЈА

При пријавувањето, компаниите треба да достават:

1. Портфолио на компанијата;
2. Биографии и лиценци на најмалку 5 овластени ревизори вработени во компанијата;

3. Пополнет формулар – прилог 2 на овој повик: „Анекс 2 - Формулар за неопходна процена на добавувачи“ и во прилог сите наброени документи од истиот;
4. Дополнителни документи како доказ за квалификациите согласно стандардите во прилог: „Annex D - Annex Audit ToR“ според барањата на донаторот Sida;
5. Финансиска понуда изразена во МКД со вклучен ДДВ.

Целокупната документација треба да биде доставена на македонски јазик во електронска форма.

КРИТЕРИУМИ ЗА ПОНУДУВАЧИТЕ

1. Најмалку 5 (пет) години професионално работно искуство во спроведување ревизии на граѓански организации, странски фондации, програми и проекти имплементирани од граѓански организации и странски фондации.
2. Најмалку 2 (две) претходно спроведени ревизии според стандардите специфицирани во прилог „Annex D - Annex Audit ToR“ согласно барањата на донаторот Sida.

ОЦЕНКА НА ПОНУДИТЕ

За оценка на понудите ќе се формира комисија која ќе ги разгледа и оцени понудите. Кандидатите ќе бидат оценувани по следните критериуми: портфолио на компанијата, капацитет за спроведување на ревизијата (број на лиценцирани вработени ревизори), финансиска понуда, релевантно искуство соодветно за повикот согласно барањата во прилог „Annex D - Annex Audit ToR“.

Договор ќе биде склучен со оној понудувач кој ќе биде оценет како најповолен. Донаторот на програмата има право да го одобри или оспори изборот на ревизорот, во зависност од исполнувањето на условите.

ПРИЈАВУВАЊЕ

Комплетната понуда, понудувачите треба да ја испратат на email: ivana@ekosvest.com.mk најдоцна до 31 мај 2022 г., 16:00 часот со назнака „Ревизија: (име на понудувачот)“

Некомплетни понуди и понуди испратени по предвидениот рок нема да бидат земени предвид.

Повеќе информации или прашања можете да поставите на ivana@ekosvest.com.mk

ДОВЕРЛИВОСТ

Сите информации кои се поврзани со оценка на понудите нема да бидат споделувани со никој кој не е официјално вклучен во процесот на селекција, дури и по завршување на процесот на избор. Сите податоци ќе се третираат како доверливи и нема да се користат, прибираат, споделуваат за други цели надвор од овој повик и целта на истиот.

ДОПОЛНИТЕЛНА ИНФОРМАЦИЈА

Сите евентуални трошоци околу прибирање и поднесување на потребната документација за учество на овој повик ги сноси понудувачот.